




# DAQQA T'GHAJN

**2026**



Bank Ewropew  
tal-Investiment | Grupp





# DAQQA T'GĦAJN

2026



Bank Ewropew  
tal-Investment | Grupp

## **Daqqa t'Għajn 2026**

© **Bank Ewropew tal-Investment, 2026**

98-100, boulevard Konrad Adenauer  
L-2950 Il-Lussemburgu

Kull dritt riżervat.

Kwalunkwe mistoqsija dwar drittijiet u liċenzjar għandha tiġi indirizzata lil [publications@eib.org](mailto:publications@eib.org).

Għal aktar informazzjoni dwar l-attivitajiet tal-Grupp tal-BEI, jekk jogħġbok ikkonsulta s-sit web tagħna, [www.eib.org](http://www.eib.org). Tista' tikkuntattjana wkoll fuq [info@eib.org](mailto:info@eib.org). Irċievi l-bullettin elettroniku tagħna fuq [www.eib.org/sign-up](http://www.eib.org/sign-up).

© Krediti għar-ritratti: Il-Grupp tal-BEI, Inelfe, Nokia, Alfredas Pliadis, Shutterstock, Jolt.

## **Ċaħda**

F'każ ta' diskrepanzi bejn din it-traduzzjoni u l-verżjoni originali bl-Ingliż, il-verżjoni bl-Ingliż tiegħu prijorità.

Ippubblikat mill-Bank Ewropew tal-Investment.  
Stampat fuq Karta FSC®.

# DWAR IL-BANK EWROPEW TAL-INVESTIMENT

**Il-Grupp tal-Bank Ewropew tal-Investment għandu rwol ewlieni fl-appoġġ għal Ewropa b'saħħitha f'dinja aktar stabbli u paċifika.**

B'rekord ta' EUR 100 biljun f'finanzjament fl-2025, kull sena l-Grupp tal-BEI jipprovdi self fit-tul għal mijiet ta' proġetti kbar u żgħar permezz tal-Bank Ewropew tal-Investment. Jappoġġa wkoll lill-kumpaniji innovattivi li qed jikbru malajr permezz tal-Fond Ewropew tal-Investment.

Il-Grupp tal-BEI, li għe stabbilit fl-1958 bil-Bank Ewropew tal-Investment u li huwa l-proprjetà tas-27 membru tal-Unjoni Ewropea, jalloka madwar 10 % tas-self tiegħu lil proġetti lil hinn mill-Unjoni Ewropea f'aktar minn 160 pajjiż. Aħna nikkontribwixxu għall-progress globali b'hala membru ewlieni tal-familja multilaterali tal-banek tal-iżvilupp. Din il-ħidma toħloq sħubijiet b'saħħithom li huma ta' benefiċċju għal kulhadd.

Filwaqt li jibni fuq id-daqs kbir, il-portafoll diversifikat u s-sħubijiet b'saħħithom tiegħu, il-Grupp tal-BEI jappoġġa pjattaformi u strumenti finanzjarji li jtejbu s-swieq kapitali fl-Ewropa u jimmobilizza finanzjament addizzjonali minn investuri istituzzjonali.

**Il-Grupp tal-BEI huwa simbolu tas-suċċess tal-Ewropa. Aħna nwasslu messaġġ ta' fiduċja u stabbiltà lin-nies, lin-negozji, lill-investituri u lis-swieq finanzjarji. FI-Ewropa u madwar id-dinja.**

## L-IMPATT TAGHNA FL-2025

FINANZJAMENT  
TAL-GRUPP TAL-BEI € **100** biljun

Inkluzi € **9** biljun lil hinn mill-Unjoni Ewropea

Firem tal-FOND EWROPEW  
TAL-INVESTIMENT FL-2025 € **16** bn

€ **20.6** bn Bliet u reġjuni sostenibbli

€ **33** bn Is-sigurtà tal-enerġija fl-Unjoni Ewropea

€ **57** bn Azzjoni dwar il-klima u sostenibbiltà  
ambjentali

€ **27** bn Bonds ekoloġiċi u tas-sostenibbiltà

€ **9.8bn** Energija rinnovabbli  
(il-Bank Ewropew tal-Investment biss)

---

€ **10.3bn** Infrastruttura soċjali

---

€ **22.4bn** Finanzjament tat-TechEU

---

€ **4bn** Sigurtà u difiża

---

€ **29.7bn** Finanzjament appoġġat minn assistenza konsultattiva

---

**26.8m** Persuna b'ilma tax-xorb aktar sigur

---

**9.2m** Persuna b'sanità mtejba

---

**18.5m** Persuna protetti aħjar min-nixfiet

---

**6.9m** Persuna protetti aħjar mill-għargħar



# IL-PRIJORITAJIET TAGĦNA

Kull sena, il-Grupp tal-BEI jiffinanzja mijiet ta' proġetti ġodda li jappoġġaw il-prijoritajiet tal-Unjoni Ewropea: l-azzjoni klimatika, it-teknoloġija, l-akkomodazzjoni affordabbli, is-sigurtà u d-difiża, l-agrikoltura u ħafna setturi oħra. Il-ħidma tagħna xxerred l-opportunitajiet madwar l-Ewropa, taċċellera l-finanzjament sostenibbli, tippromwovi l-iżvilupp tas-swieq kapitali, u tħares il-preżenza globali b'saħħitha tal-Ewropa.



**L-interkonnettur tal-Golf tal-Biskalja huwa proġett importanti li se jagħti spinta lill-kapaċità tal-elettriku bejn il-Peniżola Iberika u l-bqija tal-Ewropa.**

# IL-BANK GĦALL-KLIMA

Il-Grupp tal-Bank Ewropew tal-Investment jinsab fuq quddiem nett biex jgħin fit-tranzizzjoni lejn l-enerġija nadifa. Aħna nappoġġaw l-investimenti li jnaqqsu l-emissjonijiet ta' gassijiet serra f'kumpaniji ta' kull daqs. U niffinanzjaw proġetti li jgħinu lill-komunitajiet jadattaw għall-futur li qiegħed jinbidel.

**€11.6 bn** fil-grilji u fil-ħżin

**€1 tn** fi proġetti klimatiċi u ambjentali  
mill-2020 sal-2030

## NIRDUPPJAW L-ENERĠIJA

Il-Bank Ewropew tal-Investment qed jislef EUR 1.6 biljun bħala appoġġ għal interkonnettur tal-elettriku ġdid fil-Golf tal-Biskalja, żviluppat minn Red Eléctrica de España u RTE Réseau de transport d'électricité. Il-proġett se jirdoppja l-kapaċità bejn Franza u Spanja, billi jwassal enerġija aktar sigura u aktar affordabbli lil miljuni ta' persuni.



# 2

**Dawn it-teknoloġiji huma essenzjali  
biex tingħata spinta lill-prestazzjoni,  
l-effiċjenza enerġetika u ċ-ċibersigurtà  
tas-sistemi mobbli.**

# INNOVAZZJONI

FI-2025, il-Grupp tal-BEI nieda TechEU, l-akbar programm ta' finanzjament li qatt kien hemm għall-innovazzjoni teknoloġika fl-Ewropa. Se jipprovi EUR 70 biljun f'finanzjament permezz ta' self, dejn u kapital ta' riskju sal-2027, filwaqt li jimmobilizza investiment ta' EUR 250 biljun. Permezz ta' dan l-approċċ aktar ambizzjuż li ta spinta għal teknoloġiji rivoluzzjonarji u teħid ta' riskju ogħla, il-finanzjament għall-innovazzjoni biex tissaħħaħ it-tmexxija teknoloġika tal-Ewropa ždied għal rekord ta' EUR 22.4 biljun.

€ **4.1 bn** f'investiment fl-IA

## INTELLIĠENZA ARTIFIĊJALI MOBBLI

Nokia se tuża self ta' EUR 870 miljun mill-Bank Ewropew tal-Investiment biex tiżviluppa networks mobbli tal-ġenerazzjoni li jmiss. Il-kumpanija se taħdem fuq sistemi magħrufa bħala 5G-Advanced u 6G, li jsaħħu t-tmexxija teknoloġika tal-Ewropa fil-komunikazzjonijiet mobbli.



# 3

**Is-self lil Indra u Thales se jixpruna teknoloġiji avvanzati u jappoġġa lil eluf ta' riċerkaturi u inġiniera.**

# SIGURTÀ U DIFIŻA

Il-Grupp tal-BEI jinvesti fil-paċi u s-sigurtà tal-Ewropa. Dan il-finanzjament jgħin lil ditti innovattivi u lil negozji aktar stabbiliti javvanzaw proġetti li jipproteġu lin-nies u lill-fruntieri. Mis-satelliti għas-soluzzjonijiet taċ-ċibersigurtà, l-infrastruttura u l-mobbiltà militari, aħna nappoġġaw ideat li jzommu lill-Ewropa sikura u ħielsa mill-interferenza.

L-2025 kienet bidla gradwali fl-appoġġ għas-sigurtà u d-difiża, b'aktar minn

**€4 bn** f'finanzjament

## PROTEZZJONI GĦALL-FAXXA TAL-LVANT

Il-BEI qed isaħħaħ il-kapaċità militari tal-Litwanja, inklużi investimenti ta' EUR 540 miljun u appoġġ ta' konsulenza għal bażi militari qrib il-fruntiera bejn il-Litwanja u l-Belarusija. Se tospita brigata Ġermaniża, li ssaħħaħ il-kapaċitajiet għal rispons rapidu tal-Organizzazzjoni tat-Trattat tal-Atlantiku tat-Tramuntana fir-reġjun.

Il-Grupp qed jipprovdi wkoll kważi EUR 1 biljun biex jiffinanzja l-programmi tar-riċerka ta' tnejn mill-gruppi tad-difiża ewlenin tal-Ewropa, Indra u Thales. Dan se jippermetti li jinbnew faċilitajiet ġodda u jżiedu r-riċerka u l-iżvilupp tad-difiża, it-teknoloġiji tal-ispazju u l-ajrunawtika għal titjiriet ċivili u militari.



# 4

**Mira importanti ta' dan il-proġett ta' modernizzazzjoni hija li t-toroq isiru aktar reziljenti għat-tibdil fil-klima.**

# KOEŻJONI

Aħna ninvestu fi proġetti ta' koeżjoni li jnaqqsu d-disparitajiet reġjonali fl-Unjoni Ewropea u jagħtu s-setgħa lill-komunitajiet inqas prosperużi. Dan jippromwovi t-tkabbir ekwu u jgħin lin-nies jirnexxu kull fejn jgħixu, u għalhekk ma jkollhomx għalfejn jitolqu minn djarhom biex ifittxu opportunitajiet aħjar.

**€42.8 bn** f'finanzjament tal-koeżjoni fl-2025

## RIŻULTATI KONKRETI

Fl-2025 il-BEI investa kważi EUR 1.4 biljun biex jiġu mmodernizzati l-awtostradi fir-reġjuni inqas żviluppatti tal-Polonja. Investimenti mal-Bank Gospodarstwa Krajowego taw spinta lill-attività ekonomika u l-iżvilupp reġjonali, filwaqt li appoġġaw il-mobilità ċivili u militari fil-pajjiż. Dawn il-proġetti kienu appoġġati minn assistenza konsultattiva li identifikat il-partijiet tan-network li l-aktar jeħtieġu titjib.



5

**Għall-haddiema tas-settur pubbliku li jżommu l-bliet joperaw, l-akkomodazzjoni hija waħda mill-aktar sfidi urgenti.**

# INFRASTRUTTURA SOĊJALI

Il-finanzjament soċjali tagħna jtejjeb il-ħajja fil-bliet, jespandi l-akkomodazzjoni affordabbli u jagħti spinta lis-servizzi pubbliċi. Jappoġġa l-investimenti li jgħinu lin-nies jitgħallmu ħiliet ġodda, u jieħdu ħsieb il-morda u l-anzjani. Dan jistabbilixxi l-pedament għal tkabbir inklużiv u sostenibbli madwar l-Ewropa kollha.

**€10.3 bn** f'investiment fuq infrastruttura  
soċjali fl-2025

## NIBNU L-PEDAMENTI

Il-Grupp tal-BEI qiegħed jippjana li jgħin sabiex jiżdiedu madwar miljun dar affordabbli u sostenibbli sal-2030. B'self ta' EUR 60 miljun, wieħed mill-banek ewlenin taċ-Ċekja, Česká spořitelna, qed jiffinanzja aktar minn 1,000 dar affordabbli fi Praga għall-infermiera, l-għalliema u ħaddiema essenzjali oħrajn. Self ta' EUR 1.3 biljun lill-Portugall se jappoġġa l-akkomodazzjoni affordabbli. L-Irlanda nediet faċilità ta' self ta' EUR 400 miljun biex jiġi pprovdut finanzjament għal żmien twil u b'rata fissa għall-fornituri tal-akkomodazzjoni soċjali. L-Erste Bank tal-Awstrija rċieva EUR 200 miljun għall-investimenti fl-akkomodazzjoni, inklużi proġetti għaž-żgħažagħ u għall-inkwilini akbar fl-età.



# 6

**Is-settur agrikolu huwa pilastru  
tal-ekonomija u l-identità Taljana.**

# L-AGRIKOLTURA U L-BIJOEKONOMIJA

L-agrikoltura hija essenzjali għas-sigurtà tal-ikel, għall-kwalità tal-ikel u għall-ekonomiji tagħna. Niffinanzjaw proġetti fl-oqsma tas-sajd, tal-foresti, tal-kwalità tal-ikel, tal-iżvilupp rurali, u tal-produzzjoni intelligenti fil-livell klimatiku. Is-selfiet u s-servizzi ta' konsulenza tagħna jtejbju l-għajxien tal-bdiewa, jipproteġu l-ambjent u jnaqqsu l-emissjonijiet agrikoli.

**€6.9 bn** f'investiment għall-agrikoltura u l-bijoeconomija fl-2025

## ĠENERAZZJONI ĠDIDA TA' BDIEWA TALJANI

Il-Grupp tal-BEI qed isellef aktar minn EUR 100 miljun lill-Banca di Asti, bank reġjonali fil-Majjistral tal-Italja, biex jgħin jiffinanzja lill-bdiewa żgħażaġh u lill-kumpaniji tal-bijoeconomija żgħar. Tal-inqas 10 % tal-finanzjament tal-Banca di Asti se jkun għall-bdiewa żgħażaġh.



7

**Il-Bank qed jgħin biex jissewwew aktar minn 500 binja pubblika f'madwar 150 komunità madwar l-Ukrajna.**

# INVESTIMENT GLOBALI

Qed nibnu sħubijiet aktar b'saħħithom madwar id-dinja fejn jibbenefika kullħadd. Aħna nappoġġaw b'mod attiv lill-Ukrajna u nippromwovu l-iżvilupp sostenibbli f'reġjuni bħall-Mediterran u l-Afrika sub-Saħarjana. Nikkontribwixxu għall-azzjoni dwar il-klima u l-Għanijiet ta' Żvilupp Sostenibbli tan-NU. Aħna wieħed mill-akbar selliefa fis-settur globali tal-ilma.

**Tliet kwarti** tal-investment tal-BEI barra mill-Unjoni Ewropea appoġġaw proġetti tal-Global Gateway.

## KIF INŻOMMU LILL-UKRAJNA MIEXJA 'L QUDDIEM

Bi ħtiġijiet ta' investment stmati għal USD 524 biljun fuq id-deċennju li jmiss, l-Ukrajna hija prijorità ewlenija għall-Bank Ewropew tal-Investment. Lil hinn mill-għajnuna ta' emerġenza, il-fokus tal-Grupp tal-BEI huwa fuq oqasma li jistgħu jagħmlu l-akbar differenza malajr. Fl-2025, il-Grupp tal-Bank Ewropew tal-Investment appoġġa proġetti b'valur ta' EUR 1.5 biljun biex jgħin lill-familji jsaħħnu d-djar, iżommu t-tfal fl-iskola u jiżguraw li n-nies jirċievu l-kura medika.



# 8

**It-titolizzazzjonijiet qeghdin jappoġġaw  
direttament l-oġġettivi tal-unjoni  
tat-tfaddil u l-investimenti.**

# UNJONI TAT-TFADDIL U L-INVESTIMENTI

Imfassal b'mod pan-Ewropew, il-Grupp tal-BEI jintroduci strumenti finanzjarji li se jservu bhala pilastri strutturali lejn unjoni vera tat-tfaddil u l-investimenti. Permezz tar-rwol importanti tieghu li jikkatalizza u jattira l-investimenti privati, il-BEI qed jidderiegi t-tfaddil lejn ic-champions Ewropej tat-teknologija, l-innovaturi, il-unicorns u l-banek izghar. Is-swieq kapitali integrati b'mod ahjar se jippermettu li l-investimenti u t-tfaddil jimxu madwar l-Unjoni Ewropea, ghall-beneficċju tal-individwi, l-investituri u l-kumpaniji.

**Unjoni tat-tfaddil u l-investimenti se tgħin lill-Ewropa taħtaf l-opportunitajiet kollha tas-suq intern tagħha.**

## IR-RIGAL TAT-TKABBIR

Il-Bank Ewropew tal-Investment qed jinvesti f'titolizzazzjonijiet maħruġa mill-banek Ewropej u qed jizviluppa strutturi ta' titolizzazzjoni innovattivi biex jappoġġa aktar negozji li huma vitali għall-ekonomija reali. Billi jappoġġa banek innovattivi permezz ta' investimenti fit-titolizzazzjonijiet, il-Grupp tal-BEI jgħin biex jinholoq suq ta' investment aktar likwidu u akbar. Tranżazzjoni ta' titolizzazzjoni sintetika ta' EUR 1 biljun minn AMRO fl-2025 hija l-akbar titolizzazzjoni li qatt għet appoġġata mill-Grupp tal-BEI. Hija wkoll pass ewlieni għall-Bank Ewropew tal-Investment u għall-Fond Ewropew tal-Investment, li jistruttura t-tranzazzjonijiet ta' titolizzazzjoni.

# DWAR IL-FOND EWROPEW TAL-INVESTIMENT

Il-Fond Ewropew tal-Investment huwa l-fergħa speċjalizzata tal-Grupp tal-BEI li tgħin lin-negozji ż-żgħar jikbru. Il-FEI jagħti garanziji ta' self lill-banek biex jgħinhom jinvestu fin-negozji Ewropej u jaħdem b'fondi ta' kapital ta' riskju, kreditu privat, u fondi ta' ekwità u infrastruttura privati biex jiggeneraw appoġġ għall-imprendituri innovattivi.

Il-Fond Ewropew tal-Investment inħoloq fl-1994 biex il-finanzjament isir aktar aċċessibbli għan-negozji ż-żgħar. Dan jgħin lill-kumpaniji fi stadji differenti ta' żvilupp, mill-faži tal-bidu sal-espansjoni internazzjonali. Għan wieħed huwa li tinħoloq ekosistema aħjar għall-investment fin-negozju fl-Ewropa, iżda l-FEI jikkontribwixxi wkoll għall-innovazzjoni, il-kompetittività, l-impatt soċjali u s-sostenibbiltà.

Aktar minn **€15.7 bn** impenjati fl-2025  
għas-sostenibbiltà, l-impatt  
soċjali, l-innovazzjoni u t-tkabbir

Il-FEI jappoġġa lill-innovaturi fi stadju bikri li jiżviluppaw is-soluzzjonijiet ta' għada u n-negozji stabbiliti biex jespandu f'setturi kuraġġu u ġodda.



## TKABBIR GLOBALI, IMPATT EWROPEW

Il-Fond tal-Investiment Ewropew investa EUR 260 miljun f'fond ta' Jolt Capital, biex b'hekk sostna d-ditta bbażata f'Pariġi biex idahħal sa EUR 800 miljun f'investiment ulterjuri minn madwar id-dinja biex jappoġġa kumpaniji Ewropej tat-teknoloġija profonda. L-investiment tal-FEI jagħmel parti mill-Inizjattiva taç-Champions Ewropej tat-Teknoloġija, li tindirizza d-distakk tal-espansjoni tal-Ewropa b'investimenti f'fondi kbar ta' kapital ta' riskju.



# DAQQA T'GHAJN

2026



Bank Ewropew  
tal-Investment | Grupp



Sir af aktar dwar il-prijoritajiet  
strateġiċi tal-Grupp tal-BEI.